



#CittadiniKONTRAlinsib

BirdLife Malta tniedi l-kampanja ta' attivizmu ċiviku kontra l-insib tal-għasafar tal-għana

BirdLife Malta (BLM) nediet kampanja ta' attivizmu ċiviku biex tindirizza l-insib tal-għasafar tal-għana li l-gvern qed jippermetti bl-iskuża tar-“riċerka”. Din l-inizjattiva għandha l-għan li tikxef l-insib illegali ta' speċi protetti madwar Malta u Għawdex u tagħti s-setgħa lill-pubbliku b'għodod biex ikun jista' jidentifika u jirrapporta dawn l-attivitajiet.

Il-kampanja twieġeb għan-nuqqas ta' rispett tal-gvern lejn id-deċiżjoni tal-Qorti Ewropea tal-Ġustizzja f'Settembru li għadda, li sabet lil Malta ħatja li kisret id-Direttiva tal-Għasafar tal-UE billi ppermettiet l-insib tal-għasafar tal-għana taħt deroga ta' “riċerka”. Minkejja d-dikjarazzjonijiet tal-gvern li din kienet inizjattiva ta' “citizen science,” id-deroga effettivament awtorizzat lil aktar minn 3,000 nassab biex jaqdbu l-għasafar tal-għana, jiċċekkjaw għandhomx ċrieket u jeħilsuhom. Madankollu, s'ħarriġ ta' BLM is-sena l-oħra [wera li nqabdu aktar minn 51,400 għasfur tal-għana](#), u li ħafna injoraw l-iskop tar-“riċerka” u żammew l-għasafar illegalment.

“Hafna nies jistmerru l-ħsieb ta' għasfur selvaġġ maqbud f'gagġa żgħira bl-iskuża ta' tradizzjoni, aħseb u ara bl-iskuża ta' riċerka li giet iddikjarata illegali. L-involvement veru taċ-ċittadini għandu jħares lil dawn l-għasafar milli jinqabdu illegalment,” qal il-Kap Eżekuttiv ta' BLM Mark Sultana.

Skont ċifri ppubblikati mill-Wild Birds Regulation Unit (WBRU), 2,851 mansab huma awtorizzati għall-insib tal-għasafar tal-għana, u 1,545 mansab ieħor huma awtorizzati għall-insib tal-pluvieri u l-malvizzi. BLM immarkat dawn il-postijiet fuq Google Maps, u għamlithom aktar aċċessibbli għall-pubbliku biex jivverifika l-innasab awtorizzati u jgħin biex jonqos l-insib illegali.

1. Ara l-mappa:

Żomm il-mappa tagħna fuq il-mowbajl tiegħek

<https://www.google.com/maps/d/u/2/edit?mid=1Sh0qKBbyOFkDjiXIXox4BTtBPtkN8iM&ll=35.972991489850486%2C14.552170010382222&z=11>

2. Żomm il-mappa tagħna fil-mowbajl tiegħek

Iċċekkja jekk il-mansab hux legali jew le mill-mappa bil-GPS. Jekk tara xbieki f'sit li m'huwiex immarkat fil-mappa, hemm ċans ta' nsib illegali tal-għasafar. Hu ritratt u ħu nota tal-post eżatt fuq il-mappa.

3. Iċċekkja hux isir insib illegali tal-għasafar tal-għana

Huma biss dawk l-għasafar tal-għana b'ċurkett magħluq, li jkun tlibbes lill-għasfur meta faqqas, li jistgħu jinżammu fl-imnasab. L-għasafar mingħajr ċrieket jitqiesu selvaġġi u huwa illegali li żżommhom. Jekk tara xi xbieki jaqbd u l-għasafar, osserva jekk jinħelsux jew jitteħdux f'kamra jew f'xi vettura. Meta possibbli, hu ritratti, filmati u mmarka l-lokazzjoni fuq il-mappa.

4. Ara hemmx xbieki miftuhin wahedhom:

In-nassaba għandhom iżarmaw jew jgħattu l-mansab meta ma jkunux preżenti fis-sit. Meta ma jkun hemm hadd ma' xbieki attivi, jistgħu jinqabdu annimali oħra bħal sriep, qniefed u għasafar oħra. Jekk tara mansab irregiſtrat bix-xbieki esposti u ma jkunx hemm hadd magħhom, hu ritratt u żomm nota tal-lokazzjoni.

5. Tgħallem kif tirrapporta

Irrapporta kwalunkwe illegalità bir-ritratti, il-filmati u l-lokazzjoni fil-mappa lill-:

- Pulizija f'Malta billi ċċempel 119 (staqsi għall-Environmental Protection Unit, EPU).
- Pulizija f'Għawdex billi ċċempel fuq 21562040.
- BirdLife Malta fuq Facebook Messenger, email fuq info@birdlifemalta.org jew billi ċċempel 21347645 (fil-ħinijiet tal-uffiċċju) jew 79255697 (wara l-ħinijiet tal-uffiċċju).

Dawn il-ħames miżuri jistgħu jgħinu biex l-għasafar tal-għana ipassu bla periklu minn fuq il-gzejjer Maltin. Bis-sehem tagħhom iċ-ċittadini jippromwovu t-trasparenza fil-konservazzjoni u jgħinu biex iżommu lin-nassaba, lill-federazzjoni tal-kaċċa u lill-gvern kontabbli għal din id-deroga. L-istaġun tal-insib huwa miftuħ sal-20 ta' Diċembru u mistennija jinqabdu illegalment għexieren ta' eluf ta' għasafar tal-għana.

BirdLife Malta tteġġeg lil kulhadd biex jieħu azzjoni—kontra l-insib illegali tal-għasafar tal-għana u biex insemmgħu leħinna favur in-natura. Xerred il-kampanja #CittadiniKONTRAl-insib, ingħaqad mal-moviment, u ibqa' segwi l-aġġornamenti fil-gimghat li ġejjin.

TMIEM

Għal aktar informazzjoni, ikkuntattja lil:

Antonia Micallef
Public Engagement Executive BirdLife Malta
Tel: 2134 7645 Ext. 512
Cell: 9986 1436
Email: antonia.micallef@birdlifemalta.org

Biex issir membru ta' BirdLife Malta
<http://birdlifemalta.org/become-member/>

Ritratti:

1. Mappa b'aktar minn 4000 mansab irregiſtrat għall-istaġun tal-insib tal-2024

2. Għasfur tal-ghana f'gagga użat bħala lixka - għasafar b'čurkett magħluq biss huma legali
3. Mansab mingħajr nies fuq il-post bi xbieki mghottija - legali
4. Mansab mingħajr nies fuq il-post bi xbieki mikxufa - illegali